



**കേരള സർക്കാർ
നിയമ (നിയമനിർമ്മാണ-എ) വകുപ്പ്
വിജ്ഞാപനം**

നമ്പർ 7070/ലെറ്റ്.എ 2/2013/നിയമം.

തിരുവനന്തപുരം,

2013 ജൂലൈ 23.

1935 ശ്രാവണം 1.

കേരള സംസ്ഥാന നിയമസഭയുടെ താഴെപ്പറയുന്ന ആക്റ്റ് പൊതുജനങ്ങളുടെ അറിവിലേക്കായി ഇതിനാൽ പ്രസിദ്ധപ്പെടുത്തുന്നു. നിയമസഭ പാസ്സാക്കിയ പ്രകാരമുള്ള ബില്ലിന് 2013 ജൂലൈ 23-ാം തീയതി ഗവർണ്ണറുടെ അനുമതി ലഭിച്ചു.

ഗവർണ്ണറുടെ ഉത്തരവിൻപ്രകാരം,

സി. രമണി,
നിയമവകുപ്പ് സ്പെഷ്യൽ സെക്രട്ടറി.

2013-ലെ 29-ാം ആക്റ്റ്
2013-ലെ കേരള ധനകാര്യ ആക്റ്റ്

2013-2014 സാമ്പത്തിക വർഷത്തേക്കുള്ള കേരള സർക്കാരിന്റെ
 ചില ധനകാര്യ നിർദ്ദേശങ്ങൾക്ക് പ്രാബല്യം
 നൽകുന്നതിനുള്ള

ഒരു
 ആക്റ്റ്

പീഠിക.—2013-2014 സാമ്പത്തിക വർഷത്തേക്കുള്ള കേരള സർക്കാരിന്റെ
 ചില ധനകാര്യ നിർദ്ദേശങ്ങൾക്ക് പ്രാബല്യം നൽകേണ്ടത് യുക്തമായിരിക്കുകയാൽ ;

ഭാരത റിപ്പബ്ലിക്കിന്റെ അറുപത്തിനാലാം സംവത്സരത്തിൽ താഴെപ്പറയും
 പ്രകാരം നിയമമുണ്ടാക്കുന്നു:—

1. ചുരുക്കപ്പേരും പ്രാരംഭവും.—ഈ ആക്റ്റിന് 2013-ലെ കേരള ധനകാര്യ ആക്റ്റ്
 എന്ന് പേര് പറയാം.

(2) ഈ ആക്റ്റിൽ മറ്റുവിധത്തിൽ വ്യവസ്ഥ ചെയ്തിട്ടുള്ള പ്രകാരമൊഴികെ,
 4-ാം വകുപ്പിന്റെ (7)-ാം ഉപവകുപ്പിലെ (സി), (ഐ) എന്നീ ഖണ്ഡങ്ങളും, 10-ാം
 വകുപ്പിന്റെ (8)-ാം ഉപവകുപ്പും (9)-ാം ഉപവകുപ്പിന്റെ (സി) ഖണ്ഡത്തിന്റെ (iv)-ാം
 ഉപഖണ്ഡവും 11-ാം വകുപ്പും ഉടൻ പ്രാബല്യത്തിൽ വരുന്നതും ഈ ആക്റ്റിലെ ശേഷി
 കുന്ന വ്യവസ്ഥകൾ 2013 ഏപ്രിൽ 1-ാം തീയതി പ്രാബല്യത്തിൽ വന്നതായി
 കരുതപ്പെടേണ്ടതുമാണ്.

2. 1955-ലെ XII-ാം ആക്റ്റിന്റെ ഭേദഗതി.—1955-ലെ തിരുവിതാംകൂർ-കൊച്ചി
 സാഹിത്യ, ശാസ്ത്രീയ, ധാർമ്മിക സംഘങ്ങൾ രജിസ്റ്റർ ചെയ്യുന്നതിനുള്ള ആക്റ്റിൽ
 (1955-ലെ XII),—

(1) 5-ാം വകുപ്പിൽ, “100 രൂപയോ” എന്ന അക്കങ്ങൾക്കും വാക്കുകൾക്കും
 പകരം “ആയിരം രൂപയോ” എന്ന വാക്കുകൾ ചേർക്കേണ്ടതാണ് ;

(2) 6-ാം വകുപ്പിൽ, (4)-ാം ഉപവകുപ്പിൽ, “അഞ്ചു രൂപയിൽ” എന്ന
 വാക്കുകൾക്കു പകരം “അൻപതു രൂപയിൽ” എന്ന വാക്കുകൾ ചേർക്കേണ്ടതാണ് ;

(3) 7-ാം വകുപ്പിൽ, (5)-ാം ഉപവകുപ്പിൽ, “നൂറു രൂപയിൽ” എന്ന
 വാക്കുകൾക്കു പകരം “ആയിരം രൂപയിൽ” എന്ന വാക്കുകൾ ചേർക്കേണ്ടതാണ് ;

(4) 12-ാം വകുപ്പിൽ, (2)-ാം ഉപവകുപ്പിൽ, “നൂറു രൂപയിൽ” എന്ന വാക്കുകൾക്കു പകരം “ആയിരം രൂപയിൽ” എന്ന വാക്കുകൾ ചേർക്കേണ്ടതാണ്;

(5) 13-ാം വകുപ്പിൽ, (5)-ാം ഉപവകുപ്പിൽ, “100 രൂപയിൽ” എന്ന അക്കങ്ങൾക്കും വാക്കിനും പകരം “ആയിരം രൂപയിൽ” എന്ന വാക്കുകൾ ചേർക്കേണ്ടതാണ്;

(6) 15-ാം വകുപ്പിൽ, (2)-ാം ഉപവകുപ്പിൽ, “പത്തു രൂപയിൽ” എന്ന വാക്കുകൾക്ക് പകരം “നൂറ് രൂപയിൽ” എന്ന വാക്കുകൾ ചേർക്കേണ്ടതാണ്;

(7) 22-ാം വകുപ്പിൽ, (2)-ാം ഉപവകുപ്പിൽ, “പത്തു രൂപയിൽ” എന്ന വാക്കുകൾക്കു പകരം “നൂറു രൂപയിൽ” എന്ന വാക്കുകൾ ചേർക്കേണ്ടതാണ്;

(8) 31-ാം വകുപ്പിൽ, “ഓരോ രൂപ” എന്ന വാക്കുകൾക്കു പകരം “പത്തു രൂപ” എന്ന വാക്കുകളും “രണ്ടെണ്ണ” എന്ന വാക്കിനു പകരം “അഞ്ചു രൂപ” എന്ന വാക്കുകളും യഥാക്രമം ചേർക്കേണ്ടതാണ്.

3. 1958-ലെ 35-ാം ആക്റ്റിന്റെ ഭേദഗതി.—1958-ലെ കേരള പണം കടം കൊടുപ്പുകാർ ആക്റ്റിൽ (1958-ലെ 35),—

(1) 4-ാം വകുപ്പിൽ, (2)-ാം ഉപവകുപ്പിന്റെ (i)-ാം ഖണ്ഡത്തിൽ, “അയ്യായിരം രൂപ” എന്ന വാക്കുകൾക്കു പകരം “ആറായിരം രൂപ” എന്ന വാക്കുകൾ ചേർക്കേണ്ടതാണ്;

(2) 11 ബി വകുപ്പിൽ, “റിട്ടേണുകളും ഫാറങ്ങളും മറ്റു പത്രികകളും” എന്ന വാക്കുകൾക്കു മുൻപായി “പുതുക്കിയ റിട്ടേണുകളും ഫാറങ്ങളും മറ്റു പത്രികകളും ഉൾപ്പെടെ” എന്ന വാക്കുകൾ ചേർക്കേണ്ടതാണ്.

4. 1959-ലെ 17-ാം ആക്റ്റിന്റെ ഭേദഗതി.—1959-ലെ കേരള മുദ്രപ്പത്ര ആക്റ്റിൽ (1959-ലെ 17),—

(1) 4-ാം വകുപ്പിൽ, (1)-ാം ഉപവകുപ്പിൽ, “നൂറ് രൂപ” എന്ന വാക്കുകൾക്കു പകരം “അഞ്ഞൂറ് രൂപ” എന്ന വാക്കുകൾ ചേർക്കേണ്ടതാണ്;

(2) 28-ാം വകുപ്പിൽ,—

(എ) 28-ാം വകുപ്പിനെ അതിന്റെ (1)-ാം ഉപവകുപ്പായി പുനരക്കമിടേണ്ടതും അങ്ങനെ പുനരക്കമിട്ട (1)-ാം ഉപവകുപ്പിൽ “വല്ല പ്രതിഫലവും ഉണ്ടെങ്കിൽ, അതും” എന്ന വാക്കുകൾക്കു പകരം “വല്ല പ്രതിഫലവും ഉണ്ടെങ്കിൽ അതും ഭൂമിയുടെ ന്യായവിലയും” എന്ന വാക്കുകൾ ചേർക്കേണ്ടതാണ്;

(ബി) അങ്ങനെ പുനരക്കമിട്ട (1)-ാം ഉപവകുപ്പിനുശേഷം, താഴെ പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(2) കരണത്തിൽ കാണിച്ചിട്ടുള്ള വിലയിന്മേലോ പ്രതിഫലത്തിന്മേലോ അല്ലാതെ ഭൂമിയുടേയും വസ്തുവിന്റേയും ന്യായവിലയിന്മേൽ ഒരു അഡ്വലോറം ഡ്യൂട്ടി ചുമത്തേണ്ട സ്ഥാവരവസ്തുവിനെ സംബന്ധിച്ച കരണങ്ങളുടെ സംഗതിയിൽ, അങ്ങനെയുള്ള കരണങ്ങളിൽ, അവയിലുൾപ്പെട്ട ഭൂമിയിൽ കെട്ടിടം വല്ലതുമുണ്ടെങ്കിൽ അത് ഉൾപ്പെടെയുള്ള മറ്റെല്ലാ വസ്തുവകകളുടെയും വില, പൂർണ്ണമായും ശരിയായും കാണിക്കേണ്ടതാണ്.”;

(3) 29-ാം വകുപ്പിൽ,—

(എ) (1)-ാം ഉപവകുപ്പിൽ, “പ്രത്യേകമായുള്ള പ്രതിഫലത്തിന്റെ കാര്യത്തിൽ സലയുടെ അവസ്ഥപോലെയുള്ള മുദ്രവില” എന്ന വാക്കുകൾക്കു പകരം “അങ്ങനെയുള്ള പ്രത്യേകമായ പ്രതിഫലം സംബന്ധിച്ച് അല്ലെങ്കിൽ അങ്ങനെയുള്ള ഓരോ പ്രത്യേക ഭാഗത്തിന്റെയും ന്യായവിലയും അതിൽ കെട്ടിടം വല്ലതുമുണ്ടെങ്കിൽ അത് ഉൾപ്പെടെ അതിലുള്ള മറ്റെല്ലാ വസ്തുക്കളുടെയും വിലയും, ഇവയിൽ ഏതാണോ കൂടുതൽ അതിന്മേൽ അഡ്വലോറം ഡ്യൂട്ടി” എന്ന വാക്കുകൾ ചേർക്കേണ്ടതാണ് ;

(ബി) (2)-ാം ഉപവകുപ്പിൽ, “അതിൽ വിവരിച്ചിരിക്കുന്ന പ്രത്യേക പ്രതിഫലാംശത്തിന്റെ കാര്യത്തിൽ സലയുടെ അവസ്ഥപോലെയുള്ള മുദ്രവില” എന്ന വാക്കുകൾക്കു പകരം “അതിൽ പ്രത്യേകം പറഞ്ഞിട്ടുള്ള പ്രതിഫലത്തിന്റെ പ്രത്യേക ഭാഗം സംബന്ധിച്ച് അല്ലെങ്കിൽ അങ്ങനെയുള്ള പ്രത്യേക ഭാഗത്തിന്റെ ന്യായവിലയും അതിൽ കെട്ടിടം വല്ലതുമുണ്ടെങ്കിൽ അത് ഉൾപ്പെടെ അതിലുള്ള മറ്റെല്ലാ വസ്തുക്കളുടെയും വിലയും, ഇവയിൽ ഏതാണോ കൂടുതൽ അതിന്മേൽ അഡ്വലോറം ഡ്യൂട്ടി” എന്ന വാക്കുകൾ ചേർക്കേണ്ടതാണ് ;

(സി) (3)-ാം ഉപവകുപ്പിൽ, “പ്രതിഫലത്തിന്റെ കാര്യത്തിൽ തീരാധാരത്തിന് സലയുടെ അവസ്ഥപോലെയുള്ള മുദ്രവില” എന്ന വാക്കുകൾക്കു പകരം “പ്രതിഫലം സംബന്ധിച്ച് അല്ലെങ്കിൽ വസ്തുവിന്റെ ന്യായവിലയും അതിൽ കെട്ടിടം വല്ലതുമുണ്ടെങ്കിൽ അത് ഉൾപ്പെടെ അതിലുള്ള മറ്റെല്ലാ വസ്തുക്കളുടെയും വിലയും ഇവയിൽ ഏതാണോ കൂടുതൽ അതിന്മേൽ തീരാധാരത്തിന് അഡ്വലോറം ഡ്യൂട്ടി” എന്ന വാക്കുകൾ ചേർക്കേണ്ടതാണ് ;

(4) 31-ാം വകുപ്പിൽ, (1)-ാം ഉപവകുപ്പിൽ, “കളക്ടർ ഓരോ സംഗതിയിലും, നിർദ്ദേശിക്കുന്ന ഒരു തുക ഫീസായി അടയ്ക്കുകയും (ഈ തുക പത്തു രൂപയിൽ കവിയാനും ഒരു രൂപയിൽ കുറയാനും പാടില്ല)” എന്ന വാക്കുകൾക്കു പകരം “അമ്പത് രൂപ ഫീസായി അടയ്ക്കുകയും” എന്ന വാക്കുകൾ ചേർക്കേണ്ടതാണ് ;

(5) 34-ാം വകുപ്പിൽ, ക്ലിപ്ത നിബന്ധനയിലെ (എ) ഖണ്ഡത്തിൽ, “അഞ്ചു രൂപ” എന്ന വാക്കുകൾ വരുന്ന രണ്ടിടത്തും അവയ്ക്കു പകരം “പത്തു രൂപ” എന്ന വാക്കുകളും “പത്തിരട്ടിക്ക് തുല്യമായ” എന്ന വാക്കുകൾക്കു പകരം “ഇരുപതിരട്ടിക്ക് തുല്യമായ” എന്ന വാക്കുകളും യഥാക്രമം ചേർക്കേണ്ടതാണ് ;

(6) 39-ാം വകുപ്പിൽ, (1)-ാം ഉപവകുപ്പിന്റെ (ബി) ഖണ്ഡത്തിൽ, “അഞ്ചു രൂപ” എന്ന വാക്കുകൾ വരുന്ന രണ്ടിടത്തും അവയ്ക്കു പകരം “പത്തു രൂപ” എന്ന വാക്കുകൾ ചേർക്കേണ്ടതാണ് ;

(7) പട്ടികയിൽ,—

(എ) ക്രമനമ്പർ 10-ൽ, (3)-ാം കോളത്തിലെ ഉൾക്കുറിപ്പിനു പകരം താഴെ പറയുന്ന ഉൾക്കുറിപ്പ് ചേർക്കേണ്ടതാണ്, അതായത്:—

“പതിനായിരം രൂപ” ;

(ബി) ക്രമനമ്പർ 15-ൽ, (3)-ാം കോളത്തിലെ ഉൾക്കുറിപ്പിനു പകരം താഴെ പറയുന്ന ഉൾക്കുറിപ്പ് ചേർക്കേണ്ടതാണ്, അതായത്:—

“അഞ്ഞൂറ് രൂപ” ;

(സി) ക്രമനമ്പർ 17-ൽ, (3)-ാം കോളത്തിലെ ഉൾക്കുറിപ്പിനുപകരം താഴെ പറയുന്ന ഉൾക്കുറിപ്പ് ചേർക്കേണ്ടതാണ്, അതായത്:—

“ഷെഖർ, സ്ക്രിപ് അഥവാ സ്റ്റോക്കിന്റെ വിലയുടെ ഓരോ 1,000 രൂപയ്ക്കോ അതിന്റെ ഭാഗത്തിനോ, അതതുസംഗതിപോലെ, ഒരു രൂപ” ;

(ഡി) ക്രമനമ്പർ 21-നും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും പകരം യഥാക്രമം താഴെ പറയുന്ന ക്രമനമ്പരും ഉൾക്കുറിപ്പുകളും ചേർക്കേണ്ടതാണ്, അതായത്:—

“21.(i) 22-ാം നമ്പറിൽ പറഞ്ഞിട്ടുള്ള തീരാധാരമല്ലാത്തതും 55-ാം നമ്പർ പ്രകാരം മുദ്രവില ചുമത്തപ്പെട്ടതോ ഒഴിവാക്കപ്പെട്ടതോ ആയ ഒരു കൈമാറ്റം അല്ലാത്തതുമായ 2(ഡി) വകുപ്പിൽ നിർവ്വചിച്ച പ്രകാരമുള്ള തീരാധാരം

അങ്ങനെയുള്ള തീരാധാരം സംബന്ധിച്ച് ഭൂമിയുടെ ന്യായവില അല്ലെങ്കിൽ പ്രതിഫലത്തിന്റെ തുകയോ മൂല്യമോ, ഇവയിൽ ഏതാണോ കൂടുതൽ, അതിന്റെ ഓരോ 100 രൂപയ്ക്കോ അതിന്റെ ഭാഗത്തിനോ അഞ്ച് രൂപ.

(ii) മുൻ തീരാധാരത്തിൽ ഉൾപ്പെട്ട മുഴുവൻ വസ്തുവിനെയോ അതിന്റെ ഭാഗത്തിനെയോ സംബന്ധിച്ച് മുകളിൽ (i)-ൽ പറഞ്ഞ പ്രകാരമുള്ള തീരാധാരം, അങ്ങനെയുള്ള മുൻ തീരാധാരം രജിസ്റ്റർ ചെയ്ത തീയതി മുതൽ മൂന്നു മാസക്കാലയളവിനുള്ളിൽ ഒപ്പിട്ടു പൂർത്തീകരിക്കുമ്പോൾ

മുൻ തീരാധാരത്തെ സംബന്ധിച്ച് നൽകിയ മുദ്രവിലയുടെ രണ്ടിരട്ടി അല്ലെങ്കിൽ മുകളിൽ (i) പ്രകാരം നൽകേണ്ടതായ മുദ്രവില, ഇവയിൽ ഏതാണോ കൂടുതൽ, അത്.

(iii) മുൻ തീരാധാരത്തിൽ ഉൾപ്പെട്ട മുഴുവൻ വസ്തുവിനെയോ അതിന്റെ ഭാഗത്തിനെയോ സംബന്ധിച്ച് മുകളിൽ (i)-ൽ പറഞ്ഞ പ്രകാരമുള്ള തീരാധാരം, അങ്ങനെയുള്ള മുൻ തീരാധാരം രജിസ്റ്റർ ചെയ്ത തീയതി മുതൽ മൂന്നു മാസത്തിനുശേഷവും ആറ് മാസത്തിനു മുമ്പും ഒപ്പിട്ടു പൂർത്തീകരിക്കുമ്പോൾ

മുൻ തീരാധാരത്തെ സംബന്ധിച്ച് നൽകിയ മുദ്രവിലയുടെ ഒന്നര ഇരട്ടി അല്ലെങ്കിൽ മുകളിൽ (i) പ്രകാരം നൽകേണ്ടതായ മുദ്രവില, ഇവയിൽ ഏതാണോ കൂടുതൽ, അത്.

എന്നാൽ, തീരാധാരം ഏതെങ്കിലും ഭൂമിയിലെ അവിഭക്ത ഓഹരിയുടെ ഏതെങ്കിലും കൈമാറ്റവുമായി ബന്ധപ്പെട്ടിട്ടുള്ളതോ ഏതെങ്കിലും കെട്ടിടത്തിന്റെയോ ഫ്ലാറ്റ് അല്ലെങ്കിൽ അപ്പാർട്ട്മെന്റ് അല്ലെങ്കിൽ മുറി മുതലായവ ഉൾപ്പെടെയുള്ള കെട്ടിടത്തിന്റെ ഭാഗത്തിന്റെയോ നിർമ്മാണവുമായി ബന്ധപ്പെട്ടിട്ടുള്ളതോ ആയിരിക്കുന്നിടത്, അങ്ങനെയുള്ള കെട്ടിടത്തിന്റെയോ കെട്ടിടത്തിന്റെ അങ്ങനെയുള്ള ഭാഗത്തിന്റെയോ മൂലം കൂടി അങ്ങനെയുള്ള പ്രതിഫലത്തിൽ ഉൾപ്പെടുത്തേണ്ടതും, അങ്ങനെയുള്ള കരാറിനെ സംബന്ധിച്ച് മുദ്രവില എന്തെങ്കിലും നൽകിയിട്ടുണ്ടെങ്കിൽ അത് അങ്ങനെയുള്ള തീരാധാരത്തിന് നൽകേണ്ടതായ മുദ്രവിലയിൽ നിന്നും കുറവ് വരുത്തേണ്ടതുമാണ്.

വിശദീകരണം.—മുൻ തീരാധാരത്തിൽ ഉൾപ്പെട്ടിട്ടുള്ള മുഴുവൻ വസ്തുവിന്റെയും ഒരു ഭാഗത്തെയോ ഭാഗങ്ങളെയോ സംബന്ധിച്ച് നൽകേണ്ടതായ മുദ്രവിലയുടെ, അതതു സംഗതിപോലെ, രണ്ടിരട്ടിയോ ഒന്നര ഇരട്ടിയോ വരുന്ന തുക, മുൻ തീരാധാരത്തിൽ നൽകിയിട്ടുള്ള മുദ്രവിലയ്ക്ക് ആനുപാതികമായി കണക്കാക്കേണ്ടതാണ്.”;

(ഇ) ക്രമനമ്പർ 22-നും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും പകരം യഥാക്രമം താഴെ പറയുന്ന ക്രമനമ്പരും ഉൾക്കുറിപ്പുകളും ചേർക്കേണ്ടതാണ്, അതായത്:—

“ 22. 55-ാം നമ്പർ പ്രകാരം മുദ്രവില ചുമത്തിയതോ അഥവാ ഒഴിവാക്കിയതോ ആയ ഒരു കൈമാറ്റം അല്ലാത്ത, 2(ഡി) വകുപ്പിൽ നിർവ്വചിച്ച പ്രകാരമുള്ള, തീരാധാരത്തിലെ സ്ഥാവരവസ്തു സ്ഥിതി ചെയ്യുന്നത്,—

(I) മുനിസിപ്പാലിറ്റികൾ/ടൗൺഷിപ്പുകൾ/കോർപ്പറേഷനുകൾ അല്ലാത്ത കന്റോൺമെന്റുകൾ എന്നിവയ്ക്കുള്ളിൽ ആണെങ്കിൽ

അങ്ങനെയുള്ള തീരാധാരം സംബന്ധിച്ച ഭൂമിയുടെ ന്യായവില അല്ലെങ്കിൽ പ്രതിഫലത്തിന്റെ തുകയോ മൂല്യമോ, ഇവയിൽ ഏതാണോ കൂടുതൽ, അതിന്റെ ഓരോ 100 രൂപയ്ക്കോ അതിന്റെ ഭാഗത്തിനോ ആറ് രൂപ.

(i) മുൻ തീരാധാരത്തിൽ ഉൾപ്പെട്ടിട്ടുള്ള മുഴുവൻ വസ്തുവിനെയോ അതിന്റെ ഭാഗത്തെയോ സംബന്ധിച്ച് മുകളിൽ (I)-ൽ പറഞ്ഞ പ്രകാരമുള്ള തീരാധാരം, മുൻ തീരാധാരം രജിസ്റ്റർ ചെയ്ത തീയതി മുതൽ മൂന്നു മാസക്കാലയളവിനുള്ളിൽ ഒപ്പിട്ടു പൂർത്തീകരിക്കുമ്പോൾ

മുൻ തീരാധാരത്തെ സംബന്ധിച്ച് നൽകിയ മുദ്രവിലയുടെ രണ്ടിരട്ടി അല്ലെങ്കിൽ മുകളിൽ (I) പ്രകാരം നൽകേണ്ടതായ മുദ്രവില, ഇവയിൽ ഏതാണോ കൂടുതൽ അത്.

(ii) മുൻ തീരാധാരത്തിൽ ഉൾപ്പെട്ടിട്ടുള്ള മുഴുവൻ വസ്തുവിനെയോ അതിന്റെ ഭാഗത്തെയോ സംബന്ധിച്ച് മുകളിൽ (I)-ൽ പറഞ്ഞ പ്രകാരമുള്ള തീരാധാരം, മുൻ തീരാധാരം രജിസ്റ്റർ ചെയ്ത തീയതി മുതൽ മൂന്നു മാസത്തിനു ശേഷവും ആറ് മാസത്തിനു മുമ്പായും ഒപ്പിട്ടു പൂർത്തീകരിക്കുമ്പോൾ

മുൻ തീരാധാരത്തെ സംബന്ധിച്ച് നൽകിയ മുദ്രവിലയുടെ ഒന്നര ഇരട്ടി അല്ലെങ്കിൽ മുകളിൽ (I) പ്രകാരം നൽകേണ്ടതായ മുദ്രവില, ഇവയിൽ ഏതാണോ കൂടുതൽ അത്.

(II) മുനിസിപ്പൽ കോർപ്പറേഷനുകൾക്കുള്ളിൽ

അങ്ങനെയുള്ള തീരാധാരം സംബന്ധിച്ച ഭൂമിയുടെ ന്യായവില അല്ലെങ്കിൽ പ്രതിഫലത്തിന്റെ തുകയോ മൂല്യമോ, ഇവയിൽ ഏതാണോ കൂടുതൽ അതിന്റെ ഓരോ 100 രൂപയ്ക്കോ അതിന്റെ ഭാഗത്തിനോ ഏഴ് രൂപ.

(i) മുൻ തീരാധാരത്തിൽ ഉൾപ്പെട്ടിട്ടുള്ള മുഴുവൻ വസ്തുവിനെയോ അതിന്റെ ഭാഗത്തെയോ സംബന്ധിച്ച് മുകളിൽ (II)-ൽ പറഞ്ഞ പ്രകാരമുള്ള തീരാധാരം, മുൻ തീരാധാരം രജിസ്റ്റർ ചെയ്ത തീയതി മുതൽ മൂന്നു മാസക്കാലയളവിനുള്ളിൽ ഒപ്പിട്ടു പൂർത്തീകരിക്കുമ്പോൾ

മുൻ തീരാധാരത്തെ സംബന്ധിച്ച് നൽകിയ മുദ്രവിലയുടെ രണ്ടിരട്ടി അല്ലെങ്കിൽ മുകളിൽ (II) പ്രകാരം നൽകേണ്ടതായ മുദ്രവില, ഇവയിൽ ഏതാണോ കൂടുതൽ, അത്.

(ii) മുൻ തീരാധാരത്തിൽ ഉൾപ്പെട്ടിട്ടുള്ള മുഴുവൻ വസ്തുവിനെയോ അതിന്റെ ഭാഗത്തെയോ സംബന്ധിച്ച് മുകളിൽ (II)-ൽ പറഞ്ഞ പ്രകാരമുള്ള തീരാധാരം, മുൻ തീരാധാരം രജിസ്റ്റർ ചെയ്ത തീയതി മുതൽ മൂന്നു മാസത്തിനു ശേഷവും ആറ് മാസത്തിനു മുമ്പായും ഒപ്പിട്ടു പൂർത്തീകരിക്കുമ്പോൾ

മുൻ തീരാധാരത്തെ സംബന്ധിച്ച് നൽകിയ മുദ്രവിലയുടെ ഒന്നര ഇരട്ടി അല്ലെങ്കിൽ മുകളിൽ (II) പ്രകാരം നൽകേണ്ടതായ മുദ്രവില, ഇവയിൽ ഏതാണോ കൂടുതൽ, അത്.

എന്നാൽ, തീരാധാരം ഏതെങ്കിലും ഭൂമിയിലെ അവിഭക്ത ഓഹരിയുടെ ഏതെങ്കിലും കൈമാറ്റവുമായി ബന്ധപ്പെട്ടിട്ടുള്ളതോ ഏതെങ്കിലും കെട്ടിടത്തിന്റെയോ ഫ്ലാറ്റ് അല്ലെങ്കിൽ അപ്പാർട്ട്മെന്റ് അല്ലെങ്കിൽ മുറി മുതലായവ ഉൾപ്പെടെയുള്ള കെട്ടിടത്തിന്റെ ഭാഗത്തിന്റെയോ നിർമ്മാണവുമായി ബന്ധപ്പെട്ടിട്ടുള്ളതോ ആയിരിക്കുന്നിടത്ത്, അങ്ങനെയുള്ള കെട്ടിടത്തിന്റെയോ കെട്ടിടത്തിന്റെ അങ്ങനെയുള്ള ഭാഗത്തിന്റെയോ മൂല്യം കൂടി അങ്ങനെയുള്ള പ്രതിഫലത്തിൽ ഉൾപ്പെടുത്തേണ്ടതും, അങ്ങനെയുള്ള കരാറിനെ സംബന്ധിച്ച് മുദ്രവില എന്തെങ്കിലും നൽകിയിട്ടുണ്ടെങ്കിൽ അത് അങ്ങനെയുള്ള തീരാധാരത്തിന് നൽകേണ്ടതായ മുദ്രവിലയിൽ നിന്നും കുറവ് വരുത്തേണ്ടതുമാണ്.

വിശദീകരണം:—മുൻ തീരാധാരത്തിൽ ഉൾപ്പെട്ടിട്ടുള്ള മുഴുവൻ വസ്തുവിന്റെയും ഒരു ഭാഗത്തെയോ ഭാഗങ്ങളെയോ സംബന്ധിച്ച് നൽകേണ്ടതായ മുദ്രവിലയുടെ, അതതു സംഗതിപോലെ, രണ്ടിരട്ടിയോ ഒന്നര ഇരട്ടിയോ വരുന്ന തുക, മുൻ തീരാധാരത്തിൽ നൽകിയിട്ടുള്ള മുദ്രവിലയ്ക്ക് ആനുപാതികമായി കണക്കാക്കേണ്ടതാണ്.”;

(എഫ്) ക്രമനമ്പർ 23-ൽ,—

(i) (i)-ാം ഖണ്ഡത്തിൽ, (3)-ാം കോളത്തിലെ ഉൾക്കുറിപ്പിനു പകരം താഴെ പറയുന്ന ഉൾക്കുറിപ്പ് ചേർക്കേണ്ടതാണ്, അതായത്:—

“ഇരുപത് രൂപ”;

(ii) (ii)-ാം ഖണ്ഡത്തിൽ, (3)-ാം കോളത്തിലെ ഉൾക്കുറിപ്പിനു പകരം താഴെ പറയുന്ന ഉൾക്കുറിപ്പ് ചേർക്കേണ്ടതാണ്, അതായത്:—

“അൻപത് രൂപ”;

(ജി) ക്രമനമ്പർ 40-ൽ,—

(i) (ബി) ഖണ്ഡത്തിൽ,—

(എ) (i)-ാം ഉപഖണ്ഡത്തിൽ, (3)-ാം കോളത്തിലെ ഉൾക്കുറിപ്പിൽ, “250 രൂപ എന്ന പരമാവധിക്കു വിധേയമായി” എന്ന വാക്കുകളും അക്കങ്ങളും വിട്ടുകളയേണ്ടതാണ് ;

(ബി) (ii)-ാം ഉപഖണ്ഡത്തിൽ, (3)-ാം കോളത്തിലെ ഉൾക്കുറിപ്പിൽ, “250 രൂപ എന്ന പരമാവധിക്കു വിധേയമായി” എന്ന വാക്കുകളും അക്കങ്ങളും വിട്ടുകളയേണ്ടതാണ് ;

(ii) (സി) ഖണ്ഡത്തിൽ, (3)-ാം കോളത്തിലെ ഉൾക്കുറിപ്പിൽ, “250 രൂപ എന്ന പരമാവധിക്കു വിധേയമായി” എന്ന വാക്കുകളും അക്കങ്ങളും വിട്ടുകളയേണ്ടതാണ് ;

(iii) (ഡി) ഖണ്ഡത്തിൽ, (3)-ാം കോളത്തിലെ ഉൾക്കുറിപ്പിൽ, “250 രൂപ എന്ന പരമാവധിക്കു വിധേയമായി” എന്ന വാക്കുകളും അക്കങ്ങളും വിട്ടുകളയേണ്ടതാണ് ;

(എച്ച്) ക്രമനമ്പർ 43-ൽ,—

(i) എ ഖണ്ഡത്തിൽ, (3)-ാം കോളത്തിലെ ഉൾക്കുറിപ്പിനു പകരം താഴെ പറയുന്ന ഉൾക്കുറിപ്പ് ചേർക്കേണ്ടതാണ്, അതായത് :—

“അയ്യായിരം രൂപ”;

(ii) ബി ഖണ്ഡത്തിൽ, (3)-ാം കോളത്തിലെ ഉൾക്കുറിപ്പിനു പകരം താഴെ പറയുന്ന ഉൾക്കുറിപ്പ് ചേർക്കേണ്ടതാണ്, അതായത്:—

“ആയിരം രൂപ”;

(ഐ) ക്രമനമ്പർ 44-ൽ, (എഫ്) ഖണ്ഡത്തിൽ, അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കുപകരം താഴെ പറയുന്ന ഉൾക്കുറിപ്പുകൾ യഥാക്രമം ചേർക്കേണ്ടതാണ്, അതായത്:—

“കേരളത്തിൽ സ്ഥിതി ചെയ്യുന്ന ഏതെങ്കിലും സ്ഥാവരവസ്തു വിൽക്കുന്നതിനായി ഒരാളുടെ അച്ഛൻ, അമ്മ, ഭാര്യ, ഭർത്താവ്, മകൻ, മകൾ, സഹോദരൻ അല്ലെങ്കിൽ സഹോദരി അല്ലാതെയുള്ള ഒരാളെ അധികാരപ്പെടുത്തുമ്പോൾ അല്ലെങ്കിൽ അതിൽ നിർമ്മാണങ്ങൾ നടത്തുന്നതിനോ ഏതെങ്കിലും സ്ഥാവരവസ്തു പോഷിപ്പിക്കുന്നതിനോ വിൽക്കുന്നതിനോ അല്ലെങ്കിൽ കൈമാറ്റം ചെയ്യുന്നതിനോ (ഏതു രീതിയിലായാലും) ഒരു പ്രൊമോട്ടർക്കോ പോഷകനോ, ഏത് പേരിൽ അറിയപ്പെട്ടിരുന്നാലും, പ്രാധികാരപ്പെടുത്തലോ അധികാരമോ നൽകുമ്പോൾ

ഒരു തീരാധാരത്തിന് (അതതു സംഗതി പോലെ നമ്പർ 21 അഥവാ 22), അതതു സംഗതി പോലെ, ഭൂമിയുടെ ന്യായവിലയോ പ്രതിഫലത്തുകയോ, ഇവയിൽ ഏതാണോ കൂടുതൽ, അതിൻമേലുള്ളതോ അല്ലെങ്കിൽ നിർദ്ദിഷ്ട നിർമ്മാണത്തിന്റേയോ അങ്ങനെയുള്ള വസ്തുവിന്റെ പോഷിപ്പിക്കലിന്റെയോ ഒരു ചാർട്ടേഡ് അക്കൗണ്ടന്റ് സാക്ഷ്യപ്പെടുത്തിയ പ്രകാരമുള്ള മതിപ്പ് ചെലവിൻമേലുള്ളതോ ആയ അതേ മുദ്രവില.

(ജെ) ക്രമനമ്പർ 51-ൽ, (ബി) ഖണ്ഡത്തിൽ, (3)-ാം കോളത്തിലെ ഉൾക്കുറിപ്പിൽ, “നൂറ് രൂപ” എന്ന വാക്കുകൾക്കുപകരം “അഞ്ഞൂറ് രൂപ” എന്ന വാക്കുകൾ ചേർക്കേണ്ടതാണ് ;

(കെ) ക്രമനമ്പർ 54-ൽ, (ബി) ഖണ്ഡത്തിൽ, (3)-ാം കോളത്തിലെ ഉൾക്കുറിപ്പിനുപകരം താഴെ പറയുന്ന ഉൾക്കുറിപ്പ് ചേർക്കേണ്ടതാണ്, അതായത്:—

“ഇരുനൂറ്റി അൻപത് രൂപ”.

5. 1960-ലെ 10-ാം ആക്റ്റിന്റെ ഭേദഗതി.—1959-ലെ കേരള കോർട്ട് ഫീസും വ്യവഹാരസലയും ആക്റ്റിൽ (1960-ലെ 10),—

(1) 52 എ വകുപ്പിനു പകരം താഴെ പറയുന്ന വകുപ്പ് ചേർക്കേണ്ടതാണ്, അതായത്:—

“52 എ. ആദായനികുതി അപ്പലേറ്റ് ട്രിബ്യൂണലിന്റെയും വെൽത്ത് ടാക്സ് അപ്പലേറ്റ് ട്രിബ്യൂണലിന്റെയും ഉത്തരവിനെതിരായ അപ്പീൽ മെമ്മോറാണ്ടത്തിൻമേലുള്ള ഫീസ്.—52-ാം വകുപ്പിൽ എന്തുതന്നെ അടങ്ങിയിരുന്നാലും, 1961-ലെ ആദായനികുതി ആക്റ്റിൻ (1961-ലെ 43-ാം കേന്ദ്ര ആക്റ്റ്) കീഴിലുള്ള ആദായനികുതി അപ്പലേറ്റ് ട്രിബ്യൂണലിന്റെയും 1957-ലെ വെൽത്ത് ടാക്സ് ആക്റ്റിൻ (1957-ലെ 27-ാം കേന്ദ്ര ആക്റ്റ്) കീഴിലുള്ള വെൽത്ത് ടാക്സ് അപ്പലേറ്റ് ട്രിബ്യൂണലിന്റെയും ഉത്തരവിനെതിരെ, ഹൈക്കോടതി മുമ്പാകെ ഫയൽ ചെയ്യുന്ന അപ്പീൽ മെമ്മോറാണ്ടത്തിൻമേൽ നൽകേണ്ടതായ ഫീസ്, യഥാക്രമം, II-ാം പട്ടികയുടെ 3-ാം അനുച്ഛേദത്തിൽ (iii)-ാം ഇനത്തിന്റെ (സി)-യും (ഡി)-യും ഉപ ഇനങ്ങളിൽ പ്രത്യേകം പറഞ്ഞിട്ടുള്ള നിരക്കുകളിൽ ആയിരിക്കുന്നതാണ്.”;

(2) 69-ാം വകുപ്പിനുശേഷം താഴെ പറയുന്ന വകുപ്പ് ചേർക്കേണ്ടതാണ്, അതായത്:—

“69 എ. സിവിൽ നടപടി നിയമ സംഹിതയിലെ 89-ാം വകുപ്പിൻ കീഴിൽ തർക്കം തീർപ്പാക്കപ്പെടുന്ന സംഗതിയിൽ കോർട്ട് ഫീസ് തിരികെ നൽകൽ.—ഏതെങ്കിലും കോടതിയുടെ മുമ്പാകെയുള്ള ഒരു വ്യവഹാരമോ അപ്പീലോ മറ്റ് നടപടിയോ 1908-ലെ സിവിൽ നടപടി നിയമ സംഹിതയിലെ (1908-ലെ 5-ാം കേന്ദ്ര ആക്റ്റ്) 89-ാം വകുപ്പ് പ്രകാരം തീർപ്പാക്കപ്പെടുന്നിടത്ത്, ഇടക്കാല വിഷയങ്ങളിലൊഴികെ അന്യായം/അപ്പീൽ മെമ്മോറാണ്ടം അല്ലെങ്കിൽ മറ്റു നടപടികളിന്മേൽ നൽകിയ മുഴുവൻ കോർട്ട് ഫീസും, കോർട്ട് ഫീസ് നൽകിയ ബന്ധപ്പെട്ട കക്ഷികൾക്ക് തിരികെ നൽകേണ്ടതാണെന്ന് കോടതി ഉത്തരവാകേണ്ടതാണ്.”;

(3) 76-ാം വകുപ്പിൽ, (1)-ാം ഉപവകുപ്പിൽ, “അപ്പീലുകളെയോ റിവീഷനുകളെയോ സംബന്ധിച്ച്” എന്ന വാക്കുകൾക്കു പകരം “ഒറിജിനൽ പെറ്റീഷനുകളെയോ ഒറിജിനൽ അപേക്ഷകളെയോ അപ്പീലുകളെയോ റിവീഷനുകളെയോ സംബന്ധിച്ച്” എന്ന വാക്കുകളും, “അപ്പീലിനോ റിവീഷനോ” എന്ന വാക്കുകൾക്കു പകരം “ഒറിജിനൽ പെറ്റീഷനോ ഒറിജിനൽ അപേക്ഷയ്ക്കോ അപ്പീലിനോ റിവീഷനോ” എന്ന വാക്കുകളും യഥാക്രമം ചേർക്കേണ്ടതാണ്;

(4) II-ാം പട്ടികയിൽ,—

(എ) 3-ാം അനുച്ഛേദത്തിൽ, (iii)-ാം ഇനത്തിന്റെ (സി) ഉപഇനത്തിൽ,—

(i) (2)-ാം കോളത്തിലെ “അല്ലെങ്കിൽ 1957-ലെ വെൽത്ത് ടാക്സ് ആക്റ്റ് പ്രകാരം” എന്ന വാക്കുകളും അക്കങ്ങളും വിട്ടുകളയേണ്ടതാണ്;

(ii) (2)-ാം കോളത്തിലെ (ഡി) ഖണ്ഡത്തിനെതിരെയുള്ള (3)-ാം കോളത്തിൽ, “അഞ്ഞൂറ് രൂപ” എന്ന വാക്കുകൾക്കു പകരം “ഏറ്റവും കുറഞ്ഞത് അഞ്ഞൂറ് രൂപ എന്നതിന് വിധേയമായി, ആവശ്യപ്പെടുന്ന നിവൃത്തിയുടെ പത്ത് ശതമാനം” എന്ന വാക്കുകൾ ചേർക്കേണ്ടതാണ്;

(iii) (3)-ാം കോളത്തിലെ (സി) ഉപഇനത്തിനും അതിനെതിരെയുള്ള ഉൾക്കുറിപ്പുകൾക്കും ശേഷം യഥാക്രമം താഴെ പറയുന്ന ഉപഇനവും ഉൾക്കുറിപ്പുകളും ചേർക്കേണ്ടതാണ്, അതായത്:—

“(ഡി) 1957-ലെ വെൽത്ത് ടാക്സ് ആക്റ്റിൻ കീഴിലുള്ള അപ്പലേറ്റ് ട്രിബ്യൂണലിന്റെ ഒരു ഉത്തരവിൽ നിന്നുള്ള,—

- (എ) അപ്പീലുമായി ബന്ധപ്പെട്ട അഞ്ഞൂറ് രൂപ.
കേസിൽ, അസസ്സിംഗ് ഉദ്യോഗസ്ഥൻ കണക്കാക്കിയ പ്രകാരമുള്ള അസസ്സിയുടെ മൊത്തം അറ്റസ്വത്ത് ഒരു ലക്ഷം രൂപയോ അതിൽ കുറവോ ആകുന്നിടത്ത്
- (ബി) അങ്ങനെയുള്ള അറ്റസ്വത്ത് ആയിരത്തി അഞ്ഞൂറ് രൂപ.
ഒരു ലക്ഷം രൂപയിൽ കവിയുകയും എന്നാൽ രണ്ട് ലക്ഷം രൂപയിൽ കവിയാതിരിക്കുകയും ചെയ്യുന്നിടത്ത്
- (സി) അങ്ങനെയുള്ള അറ്റസ്വത്ത് പരമാവധി പതിനായിരം രൂപയ്ക്കു വിധേയമായി, തിട്ടപ്പെടുത്തിയ അറ്റസ്വത്തിന്റെ ഒരു ശതമാനം.
- (ഡി) ഒരു അപ്പീലിന്റെ വിഷയം, ഏറ്റവും കുറഞ്ഞത് 500 രൂപ എന്നതിന് വിധേയമായി ആവശ്യപ്പെടുന്ന നിവൃത്തിയുടെ പത്ത് ശതമാനം.”;
- മുകളിൽ (എ) മുതൽ (സി)വരെയുള്ള ഖണ്ഡങ്ങളിൽ പ്രത്യേകം പറഞ്ഞിട്ടുള്ളതൊഴികെയുള്ള ഏതെങ്കിലും കാര്യവുമായി ബന്ധപ്പെട്ടിരിക്കുന്നിടത്ത്

(ബി) 4-ാം അനുച്ഛേദത്തിൽ, (2)-ാം കോളത്തിലെ “1940-ലെ ആർബിട്രേഷൻ ആക്റ്റിലെ 39-ാം വകുപ്പ് പ്രകാരമുള്ള” എന്ന വാക്കുകൾക്കും അക്കങ്ങൾക്കും പകരം “1996-ലെ ആർബിട്രേഷൻ ആന്റ് കൺസിലിയേഷൻ ആക്റ്റ് പ്രകാരമുള്ള” എന്ന വാക്കുകളും അക്കങ്ങളും ചേർക്കേണ്ടതാണ്;

(സി) 10-ാം അനുച്ഛേദത്തിൽ, (ജി) ഖണ്ഡത്തിനും അതിനെതിരെ (3)-ാം കോളത്തിലുള്ള ഉൾക്കുറിപ്പുകൾക്കും പകരം താഴെ പറയുന്ന ഖണ്ഡവും ഉൾക്കുറിപ്പുകളും, യഥാക്രമം ചേർക്കേണ്ടതാണ്, അതായത്:—

“(ജി) ഭാരതത്തിന് പുറത്ത് ഉപയോഗിക്കുവാൻ ഉദ്ദേശിച്ചിട്ടുള്ള സ്വകാര്യ പ്രമാണങ്ങൾ സാക്ഷ്യപ്പെടുത്തുന്നതിനുള്ള അപേക്ഷ,—

- (i) പ്രമാണത്തിന്റെ കൃത്യതയുടെ പരിശോധന നൂറ് രൂപ ഉൾപ്പെടുമ്പോൾ
- (ii) ഒരു നോട്ടറിയുടെ സാക്ഷ്യപ്പെടുത്തലിനു അൻപത് രൂപ.”.
- ശേഷം മേലൊപ്പ് ആവശ്യമാകുമ്പോൾ

6. 1963-ലെ 15-ാം ആക്റ്റിന്റെ ഭേദഗതി.—1963-ലെ കേരള പൊതുവില്പന നികുതി ആക്റ്റിൽ (1963-ലെ 15),—

(1) 17-ാം വകുപ്പിൽ,—

(എ) (6)-ാം ഉപവകുപ്പിൽ, നാലാം ക്ലിപ്തനിബന്ധനയ്ക്കുപകരം താഴെ പറയുന്ന ക്ലിപ്തനിബന്ധന ചേർക്കേണ്ടതാണ്, അതായത് :—

“എന്നിരുന്നാൽതന്നെയും, 2013 മാർച്ച് 31-ാം തീയതി തീർപ്പാകാതെ നിലവിലുണ്ടായിരുന്ന എല്ലാ നികുതിനിർണ്ണയങ്ങളും 2014 മാർച്ച് 31-ാം തീയതിയിലോ അതിനു മുൻപോ പൂർത്തിയാക്കേണ്ടതാണ്.”;

(ബി) (8)-ാം ഉപവകുപ്പിൽ,—

(i) ഒന്നാമത്തെ ക്ലിപ്തനിബന്ധനയ്ക്കുപകരം താഴെപ്പറയുന്ന ക്ലിപ്തനിബന്ധന ചേർക്കേണ്ടതാണ്, അതായത് :—

“എന്നാൽ, 2013 മാർച്ച് 31-ാം തീയതി തീർപ്പാകാതെ നിലവിലുണ്ടായിരുന്ന അങ്ങനെയുള്ള എല്ലാ നികുതിനിർണ്ണയങ്ങളും അല്ലെങ്കിൽ പുനർനികുതിനിർണ്ണയങ്ങളും 2014 മാർച്ച് 31-ാം തീയതിയിലോ അതിനുുമുമ്പായോ പൂർത്തിയാക്കേണ്ടതാണ്.”;

(ii) മൂന്നാമത്തെ ക്ലിപ്തനിബന്ധനയ്ക്കുപകരം താഴെപ്പറയുന്ന ക്ലിപ്തനിബന്ധന ചേർക്കേണ്ടതാണ്, അതായത് :—

“എന്നിരുന്നാലും, 2013 മാർച്ച് 31-ാം തീയതി തീർപ്പാകാതെ നിലവിലുണ്ടായിരുന്ന അങ്ങനെയുള്ള എല്ലാ പുതുക്കിയ നികുതിനിർണ്ണയങ്ങളും അല്ലെങ്കിൽ പുതുക്കിയ പുനർനികുതിനിർണ്ണയങ്ങളും അല്ലെങ്കിൽ മടക്കി അയച്ച നികുതിനിർണ്ണയങ്ങളും 2014 മാർച്ച് 31-ാം തീയതിയിലോ അതിനുുമുമ്പായോ പൂർത്തിയാക്കേണ്ടതാണ്.”;

(2) 23 ബി വകുപ്പിൽ,—

(എ) (3)-ാം ഉപവകുപ്പിൽ, “2011 സെപ്റ്റംബർ 30-ാം തീയതിക്ക്” എന്ന വാക്കുകൾക്കും അക്കങ്ങൾക്കും പകരം “2013 ഡിസംബർ 31-ാം തീയതിക്ക്” എന്ന വാക്കുകളും അക്കങ്ങളും ചേർക്കേണ്ടതാണ്;

(ബി) (4)-ാം ഉപവകുപ്പിൽ, “2011 സെപ്റ്റംബർ 30-ാം തീയതിയോ” എന്ന വാക്കുകൾക്കും അക്കങ്ങൾക്കും പകരം “2013 ഡിസംബർ 31-ാം തീയതിയോ” എന്ന വാക്കുകളും അക്കങ്ങളും ചേർക്കേണ്ടതാണ്;

(സി) ക്ലിപ്തനിബന്ധന വിട്ടുകളയേണ്ടതാണ്;

(ഡി) (7)-ാം ഉപവകുപ്പിനുപകരം താഴെ പറയുന്ന ഉപവകുപ്പ് ചേർക്കേണ്ടതാണ്, അതായത് :—

“(7) ഏതെങ്കിലും കോടതിയുടെയോ ട്രിബ്യൂണലിന്റെയോ അപ്പേൽ അധികാരസ്ഥാനത്തിന്റെയോ ഏതെങ്കിലും ഉത്തരവിലോ ഡിക്രിയിലോ വിധിന്യായത്തിലോ എന്തുതന്നെ അടങ്ങിയിരുന്നാലും, ഒരു നികുതിദായകൻ ഈ വകുപ്പുപ്രകാരം അദ്ദേഹത്തിന്റെ കുടിശ്ശിക തീർപ്പാക്കുന്നതിനുവേണ്ടി തെരഞ്ഞെടുക്കുകയാണെങ്കിൽ,—

(i) തെരഞ്ഞെടുക്കലിൻ കീഴിലുള്ള കുടിശ്ശിക സംബന്ധിച്ച് ഏതെങ്കിലും കോടതിയുടെയോ ട്രിബ്യൂണലിന്റെയോ അപ്പേൽ അധികാരസ്ഥാനത്തിന്റെയോ മുമ്പാകെ തീർപ്പാകാതെ നിലനിൽക്കുന്ന എല്ലാ കേസുകളും അയാൾ പിൻവലിക്കേണ്ടതും;

(ii) തെരഞ്ഞെടുക്കലിൻകീഴിൽ ഇതിനകം തീർപ്പാക്കിയിട്ടുള്ള കുടിശ്ശിക സംബന്ധിച്ച്, അങ്ങനെയുള്ള കുടിശ്ശിക സംബന്ധിച്ച ബാധ്യതയിൽ കുറവു വരുത്തിക്കൊണ്ട് ഒരു ഉത്തരവോ ഡിക്രിയോ വിധിന്യായമോ ഏതെങ്കിലും കോടതിയോ ട്രിബ്യൂണലോ അപ്പേൽ അധികാരസ്ഥാനമോ പാസ്സാക്കിയിട്ടുണ്ടെങ്കിൽ, അങ്ങനെയുള്ള ഉത്തരവിലോ ഡിക്രിയിലോ വിധിന്യായത്തിലോ ഉൾപ്പെട്ടിട്ടുള്ള അങ്ങനെയുള്ള കുടിശ്ശിക സംബന്ധിച്ച് യാതൊരു തിരികെ നൽകലും അനുവദിക്കുന്നതല്ലാത്തതും;

(iii) ഈ വകുപ്പുപ്രകാരം തീർപ്പാക്കിയ തുക സംബന്ധിച്ച് ഏതെങ്കിലും കോടതിയിലോ ട്രിബ്യൂണലിലോ അപ്പേൽ അധികാരസ്ഥാനത്തിലോ യാതൊരു അപ്പീലും നിലനിൽക്കുന്നതല്ലാത്തതും,

ആകുന്നു.”;

(3) 47-ാം വകുപ്പിൽ, (എ) ഇനത്തിൽ, “രണ്ടുലക്ഷം രൂപയ്ക്കും” എന്ന വാക്കുകൾക്കുപകരം “എട്ടുലക്ഷം രൂപയ്ക്കും” എന്ന വാക്കുകൾ ചേർക്കേണ്ടതാണ്;

(4) പട്ടികയിൽ, ക്രമനമ്പർ “2. വിദേശ മദ്യം” എന്നതിൽ, “(ii) ബിയറും വൈനും ഒഴികെ” എന്ന ഇനത്തിനെതിരെ “നികുതിയുടെ നിരക്ക് (ശതമാനം)” എന്ന ശീർഷകത്തിൻകീഴിൽ, “100” എന്ന അക്കങ്ങൾക്കുപകരം “105” എന്ന അക്കങ്ങൾ ചേർക്കേണ്ടതാണ്.

7. 1975-ലെ 7-ാം ആക്റ്റിന്റെ ഭേദഗതി.—1975-ലെ കേരള കെട്ടിട നികുതി ആക്റ്റിൽ (1975-ലെ 7), പട്ടികയിൽ, “മറ്റു കെട്ടിടങ്ങൾ”, എന്ന ശീർഷകത്തിൻ കീഴിൽ, കുറിപ്പ് (2)-നുശേഷം താഴെ പറയുന്ന കുറിപ്പ് ചേർക്കേണ്ടതാണ്, അതായത് :—

“(3) സർക്കാർ, ഗസറ്റ് വിജ്ഞാപനംവഴി പ്രത്യേകം പറയാവുന്ന, അങ്ങനെയുള്ള അളവുകളോടും പ്രത്യേകതകളോടുകൂടിയ മഴവെള്ള സംഭരണത്തിനും ഉറവിടത്തിൽ മാലിന്യ സംസ്കരണത്തിനുംവേണ്ടിയുള്ള സംവിധാനങ്ങളും സോളാർ പാനലുകളും സ്ഥാപിച്ചിട്ടുള്ള 185.87 ചതുരശ്ര മീറ്ററിലും അതിലധികവും തറവിസ്തീർണ്ണമുള്ളതും 2013 ഏപ്രിൽ 1-ാം തീയതിയോ അതിനു ശേഷമോ നിർമ്മാണം പൂർത്തിയാക്കിയതും ആയ കെട്ടിടങ്ങളുടെ സംഗതിയിൽ കെട്ടിട നികുതി നിരക്ക് അൻപതുശതമാനം കുറയ്ക്കേണ്ടതാണ്.”.

8. 1976-ലെ 32-ാം ആക്ടിന്റെ ഭേദഗതി.—1976-ലെ കേരള ആഡംബരങ്ങളിൻ്റെ മേലുള്ള നികുതി ആക്റ്റിൽ (1976-ലെ 32),—

(1) 4-ാം വകുപ്പിനുശേഷം താഴെ പറയുന്ന വകുപ്പ് ചേർക്കേണ്ടതാണ്, അതായത്:—

“4എ. ഐക്യരാഷ്ട്രസഭയ്ക്കോ അതുപോലുള്ള അന്താരാഷ്ട്ര നികായങ്ങൾക്കോ ഉള്ള ഒഴിവാക്കലുകൾ.—ഈ ആക്റ്റിൽ എന്തുതന്നെ അടങ്ങിയിരുന്നാലും, ഐക്യരാഷ്ട്രസഭയുടെയോ അതുപോലുള്ള മറ്റ് അന്താരാഷ്ട്ര നികായങ്ങളുടെയോ ജീവനക്കാർക്കും പ്രതിനിധികൾക്കും ഡെലിഗേറ്റുകൾക്കും ഈ ആക്റ്റ് പ്രകാരം നൽകിയ ഏതെങ്കിലും ആഡംബരം സംബന്ധിച്ച് ഈ ആക്റ്റിൻ്റെ കീഴിൽ യാതൊരു നികുതിയും ചുമത്തുവാൻ പാടില്ലാത്തതും, അങ്ങനെയുള്ള ഒഴിവാക്കൽ, നിർണ്ണയിക്കപ്പെടാവുന്ന അങ്ങനെയുള്ള നിബന്ധനകൾക്ക് വിധേയമായിരിക്കുന്നതുമാണ്.”;

(2) 5 ബി വകുപ്പിൽ, “റിട്ടേണുകളും ഫാറങ്ങളും മറ്റു പത്രികകളും” എന്ന വാക്കുകൾക്കു മുമ്പായി “പുതുക്കിയ റിട്ടേണുകളും ഫാറങ്ങളും മറ്റു പത്രികകളും ഉൾപ്പെടെ” എന്ന വാക്കുകൾ ചേർക്കേണ്ടതാണ്;

(3) 6-ാം വകുപ്പിൽ,—

(എ) (4)-ാം ഉപവകുപ്പിൽ, നിലവിലുള്ള ക്ലിപ്തനിബന്ധനയ്ക്കു പകരം താഴെ പറയുന്ന ക്ലിപ്തനിബന്ധനകൾ ചേർക്കേണ്ടതാണ്, അതായത്:—

“എന്നാൽ, 2013 മാർച്ച് 31-ാം തീയതിയിൽ തീർപ്പാകാതെ നിലവിലിരിക്കുന്ന, 2007-08 വർഷംവരെയും അത് ഉൾപ്പെടെയും ഉള്ള വർഷങ്ങളുമായി ബന്ധപ്പെട്ട എല്ലാ നികുതിനിർണ്ണയങ്ങളും 2014 മാർച്ച് 31-ാം തീയതിയോ അതിനുമുമ്പായോ പൂർത്തിയാക്കേണ്ടതാണ്:

എന്നുമാത്രമല്ല, ഈ ആക്റ്റ് പ്രകാരം ഏതെങ്കിലും അന്വേഷണമോ അന്വേഷണ വിചാരണയോ നിലവിലിരിക്കുകയോ ഈ വകുപ്പിൻ്റെ കീഴിൽ പ്രത്യേകം പറഞ്ഞിട്ടുള്ള കാലയളവിനുള്ളിൽ ഏതെങ്കിലും നികുതിനിർണ്ണയം പൂർത്തിയാക്കുവാൻ കഴിയാതിരിക്കുകയോ ചെയ്യുന്ന സംഗതികളിൽ, ഡെപ്യൂട്ടി കമ്മീഷണർക്ക്, ശരിയായതും മതിയായതുമായ കാരണങ്ങളാൽ, ഒഴിവാക്കിയോ നികുതിനിർണ്ണയം ഉൾപ്പെടെ, നികുതിനിർണ്ണയം പൂർത്തിയാക്കുന്നതിനുള്ള കാലാവധി, ഈ വകുപ്പിൽ പ്രത്യേകം പറഞ്ഞിട്ടുള്ള കാലയളവിനുമപ്പുറം ദീർഘിപ്പിച്ച് നൽകാവുന്നതാണ്”;

(ബി) (5)-ാം ഉപവകുപ്പിൽ, “ഹോട്ടൽ/ഹൗസ് ബോട്ട്” എന്ന വാക്കുകൾക്കും ചിഹ്നത്തിനും പകരം “പ്രൈവറ്റ്” എന്ന വാക്ക് ചേർക്കേണ്ടതാണ്;

(4) 17 ബി വകുപ്പിൽ, (1)-ാം ഉപവകുപ്പിലെ (എ) ഇനത്തിൽ “നാലു ലക്ഷം രൂപയ്ക്കും” എന്ന വാക്കുകൾക്കു പകരം “എട്ടുലക്ഷം രൂപയ്ക്കും” എന്ന വാക്കുകൾ ചേർക്കേണ്ടതാണ്.

9. 1991-ലെ 15-ാം ആക്റ്റിന്റെ ഭേദഗതി.—1991-ലെ കേരള കാർഷികാദായ നികുതി ആക്റ്റിലെ (1991-ലെ 15) 3-ാം വകുപ്പിൽ, ക്ലിപ്തനിബന്ധനയ്ക്കുപകരം താഴെ പറയുന്ന ക്ലിപ്തനിബന്ധന ചേർക്കേണ്ടതാണ്, അതായത് :—

“ എന്നാൽ, 2013 ഏപ്രിൽ 1-ാം തീയതിമുതൽ, 1956-ലെ കമ്പനികൾ ആക്റ്റിൻ (1956-ലെ 1-ാം ഭേദന ആക്റ്റ്) കീഴിൽ രജിസ്റ്റർ ചെയ്യപ്പെട്ട ഒരു കമ്പനി ഒഴികെയുള്ള ഏതൊരാൾക്കും, യാതൊരു നികുതിയും ചുമത്തുവാൻ പാടുള്ളതല്ല.”.

10. 2004-ലെ 30-ാം ആക്റ്റിന്റെ ഭേദഗതി.—2003-ലെ കേരള മുഖ്യവർദ്ധിത നികുതി ആക്റ്റിൽ (2004-ലെ 30),—

(1) 6-ാം വകുപ്പിൽ, (1)-ാം ഉപവകുപ്പിൽ,—

(എ) പട്ടികയിൽ,—

(i) ക്രമനമ്പർ 1-ൽ, (4)-ാം കോളത്തിലെ “15” എന്ന അക്കത്തിനു പകരം “20” എന്ന അക്കം ചേർക്കേണ്ടതാണ് ;

(ii) ക്രമനമ്പർ 3-ൽ, (2)-ാം കോളത്തിലെ ഉൾക്കുറിപ്പിനുപകരം താഴെ പറയുന്ന ഉൾക്കുറിപ്പ് ചേർക്കേണ്ടതാണ്, അതായത് :—

“സാധനങ്ങൾ വഹിക്കുന്നതിന് വെസ്റ്റ് ടൈപ്പ് സ്വയം വാഹക സവിശേഷതയുള്ള പോളിപ്രൊപ്പൈലിൻ ഉൾപ്പെടെയുള്ള പ്ലാസ്റ്റിക് കൊണ്ടു നിർമ്മിച്ച ക്യാരി ബാഗുകൾ”;

(iii) ക്രമനമ്പർ 3-നും അതിനെതിരെയുള്ള (2)-ഉം (3)-ഉം (4)-ഉം കോളങ്ങളിലെ ഉൾക്കുറിപ്പുകൾക്കും ശേഷം, യഥാക്രമം താഴെ പറയുന്ന ക്രമനമ്പരും ഉൾക്കുറിപ്പുകളും ചേർക്കേണ്ടതാണ്, അതായത് :—

“3 എ. പ്ലാസ്റ്റിക് കൊണ്ടു നിർമ്മിച്ച *** 20”;
ഡിസ്പോസിബിൾ പ്ലേറ്റുകളും
കപ്പുകളും ഇലകളും.

(ബി) (ഡി) ഖണ്ഡത്തിൽ, “13.5%” എന്ന അക്കങ്ങളും ചിഹ്നവും വരുന്ന രണ്ടിടത്തും “14.5 ശതമാനം” എന്ന അക്കങ്ങളും വാക്കും ചേർക്കേണ്ടതാണ് ;

(സി) (എഫ്) ഖണ്ഡത്തിൽ, “13.5 ശതമാനം” എന്ന അക്കങ്ങൾക്കും വാക്കിനും പകരം “14.5 ശതമാനം” എന്ന അക്കങ്ങളും വാക്കും ചേർക്കേണ്ടതാണ് ;

(ഡി) പന്ത്രണ്ടാം ക്ലിപ്തനിബന്ധനയിൽ “നികുതിയിൽ നിന്ന്” എന്ന വാക്കുകൾക്കുശേഷം “2006 ഏപ്രിൽ 1-ാം തീയതി മുതൽ” എന്ന വാക്കുകളും അക്കങ്ങളും ചേർക്കേണ്ടതാണ് ;

(ഇ) പതിമൂന്നാം ക്ലിപ്തനിബന്ധനയ്ക്കുശേഷം താഴെ പറയുന്ന ക്ലിപ്തനിബന്ധനകൾ ചേർക്കേണ്ടതാണ്, അതായത് :—

“എന്നുമാത്രമല്ല, 1987-ലെ കാർഡം (ലൈസൻസിംഗ് ആന്റ് മാർക്കറ്റിംഗ്) ചട്ടങ്ങളിൻ കീഴിൽ, സ്പൈസസ് ബോർഡ് നൽകുന്ന സാധുവായ ഒരു ലൈസൻസുള്ള ലേലകേന്ദ്രത്തിൽ നടത്തുന്ന ഏലത്തിന്റെ വിൽപ്പനയിന്മേലുള്ള നികുതി, ലേലഘട്ടത്തിൽ മാത്രം, രണ്ട് ശതമാനം നിരക്കിലായിരിക്കുന്നതാണ് :

എന്നുമാത്രമല്ല, 1969-ലെ കേരള സഹകരണ സംഘങ്ങൾ ആക്റ്റിൻകീഴിൽ (1969-ലെ 21) രജിസ്റ്റർ ചെയ്ത പാൽ വിതരണക്കാരുടെ സഹകരണ സംഘങ്ങൾ അവരുടെ വ്യാപാരസ്ഥലങ്ങളിൽ സ്ഥാപിച്ച കാന്റീനുകൾവഴി വിൽക്കുന്ന പാകം ചെയ്ത ഭക്ഷണത്തെയും പാനീയങ്ങളെയും 2011 ഏപ്രിൽ 1-ാം തീയതി മുതൽ നികുതിയിൽനിന്നും ഒഴിവാക്കേണ്ടതാണ്.”;

(2) 8-ാം വകുപ്പിൽ,—

(എ) (ബി) ഖണ്ഡത്തിൽ, “എം-സാൻഡിനെ” എന്ന അക്ഷരത്തിനും വാക്കിനും പകരം “മാനൂഫാക്ചേഡ് സാൻഡിനെ” എന്ന വാക്കുകൾ ചേർക്കേണ്ടതാണ്;

(ബി) (ജി) ഖണ്ഡത്തിൽ, “13.5%” എന്ന അക്കങ്ങൾക്കും ചിഹ്നത്തിനും പകരം “14.5 ശതമാനം” എന്ന അക്കങ്ങളും വാക്കും ചേർക്കേണ്ടതാണ്;

(സി) (ജി) ഖണ്ഡത്തിനുശേഷം, താഴെ പറയുന്ന ഖണ്ഡം ചേർക്കേണ്ടതാണ്, അതായത് :—

“(എച്ച്) 6-ാം വകുപ്പിലെ (1)-ാം ഉപവകുപ്പിന്റെ (എ) ഖണ്ഡത്തിലെ പട്ടികയിലെ ക്രമനമ്പർ 1-ൽ പരാമർശിച്ചിട്ടുള്ള സിഗരറ്റുകളുടെയും സമാന ഉൽപ്പന്നങ്ങളുടെയും ഇറക്കുമതിക്കാരനോ ഉൽപ്പാദകനോ ആയ ഏതൊരു വ്യാപാരിക്കും, അയാളുടെ ഇച്ഛാനുസരണം പ്രസ്തുത ഉപവകുപ്പ് പ്രകാരം, അങ്ങനെയുള്ള സാധനങ്ങൾക്ക് അയാൾ നൽകേണ്ട നികുതിയ്ക്ക് പകരം, നിർണ്ണയിക്കപ്പെടാവുന്ന, അങ്ങനെയുള്ള രീതിയിലും അങ്ങനെയുള്ള ഉപാധികൾക്കും നിയന്ത്രണങ്ങൾക്കും വിധേയമായും, അങ്ങനെയുള്ള സാധനങ്ങളുടെ പരമാവധി ചില്ലറ വിലയുടെ 20 ശതമാനം നിരക്കിൽ നികുതി നൽകാവുന്നതാണ്.

വിശദീകരണം:— ഈ ഖണ്ഡത്തിന്റെ ആവശ്യത്തിലേക്കായി, സാധനങ്ങളെ സംബന്ധിച്ച പരമാവധി ചില്ലറ വില എന്നാൽ അങ്ങനെയുള്ള സാധനങ്ങളുടെ പാക്കേജിൽ അച്ചടിച്ച, അന്തിമ ഉപഭോക്താവിന് വിൽക്കാവുന്ന, പരമാവധി വില എന്നർത്ഥമാകുന്നു :

എന്നാൽ, ഒരു രജിസ്റ്റർ ചെയ്ത വ്യാപാരി,—

(എ) ഈ ഖണ്ഡപ്രകാരം നികുതി അടയ്ക്കുവാൻ തെരഞ്ഞെടുത്ത ഒരു ഇറക്കുമതിക്കാരനിൽ നിന്നോ ഒരു ഉൽപ്പാദകനിൽ നിന്നോ; അല്ലെങ്കിൽ

(ബി) ഒരു മുൻ വിൽപ്പനയിന്മേൽ, സംസ്ഥാനത്തിനകത്ത് അങ്ങനെയുള്ള സാധനങ്ങളുടെ പരമാവധി ചില്ലറ വിലയിന്മേൽ നികുതി നൽകിയിട്ടുള്ളിടത്ത് മറ്റൊരു രജിസ്റ്റർ ചെയ്ത വ്യാപാരിയിൽ നിന്നോ ;

ഏതെങ്കിലും സാധനങ്ങൾ വാങ്ങിയിട്ടുള്ളിടത്ത് അങ്ങനെയുള്ള വ്യാപാരി, ഈ ആക്റ്റിൽ എന്തുതന്നെ അടങ്ങിയിരുന്നാലും, എന്നാൽ നിർണ്ണയിക്കപ്പെടാവുന്ന അങ്ങനെയുള്ള ഉപാധികൾക്കും നിയന്ത്രണങ്ങൾക്കും വിധേയമായി, അങ്ങനെയുള്ള സാധനങ്ങളുടെ വിൽപ്പന സംബന്ധിച്ച് 6-ാം വകുപ്പ് (1)-ാം ഉപവകുപ്പ് (എ) ഖണ്ഡത്തിൻകീഴിൽ നികുതി നൽകുന്നതിൽനിന്നും ഒഴിവാക്കപ്പെടേണ്ടതും അങ്ങനെയുള്ള സാധനങ്ങൾ വാങ്ങുന്ന സമയത്ത് അയാൾ നൽകിയിട്ടുള്ള നികുതി തുക, വാങ്ങുന്ന ആളുകളിൽനിന്നും ഈടാക്കുന്നതിന് അയാൾക്ക് അർഹത ഉണ്ടായിരിക്കുന്നതും ഈ ഖണ്ഡത്തിൻകീഴിൽ ഉൾപ്പെട്ടിട്ടുള്ള സാധനങ്ങൾ അല്ലാതെയുള്ള സാധനങ്ങളെ സംബന്ധിച്ച് പ്രസ്തുത ഉപവകുപ്പിന് അനുസൃതമായി നികുതി നൽകുന്നതിന് വ്യാപാരി തെരഞ്ഞെടുക്കുന്നിടത്ത് അങ്ങനെയുള്ള സാധനങ്ങളുടെ വിറ്റുവരവ് 6-ാം വകുപ്പ് (5)-ാം ഉപവകുപ്പിന്റെ ആവശ്യത്തിലേക്കായി മൊത്തം വിറ്റുവരവിൽ ഉൾപ്പെടുത്തുവാൻ പാടില്ലാത്തതുകൊണ്ടു :

എന്നുമാത്രമല്ല, ഈ ഖണ്ഡത്തിൻകീഴിൽ നികുതി നൽകുവാൻ തെരഞ്ഞെടുക്കുന്ന ഒരു വ്യാപാരി, അയാളുടെ നികുതി ബാധ്യത കണക്കാക്കുന്നതിന്റെ ആവശ്യത്തിലേയ്ക്കായി, അയാൾ നടത്തിയ, ഈ ഖണ്ഡത്തിൽ ഉൾപ്പെട്ടിട്ടുള്ള സാധനങ്ങളുടെ ഏതെങ്കിലും വിൽപ്പന സംബന്ധിച്ച്, സാധനങ്ങളുടെ അളവിന്റെ അടിസ്ഥാനത്തിൽ ഏതെങ്കിലും ട്രേഡ് ഡിസ്കൗണ്ടോ ഇൻസെന്റീവോ അനുവദിക്കുവാൻ പാടുള്ളതല്ല.”;

(3) 15-ാം വകുപ്പിൽ, (1)-ാം ഉപവകുപ്പിൽ, “അഞ്ചു ലക്ഷം രൂപയിൽ” എന്ന വാക്കുകൾക്കു പകരം “പത്തുലക്ഷം രൂപയിൽ” എന്ന വാക്കുകൾ ചേർക്കേണ്ടതാണ് ;

(4) 18 എ വകുപ്പിനുശേഷം താഴെ പറയുന്ന വകുപ്പ് ചേർക്കേണ്ടതാണ്, അതായത് :—

“18 ബി. പുതിയതായി രജിസ്റ്റർ ചെയ്യുന്നവർക്കുള്ള ഒറ്റത്തവണ ഇൻസെന്റീവിനുള്ള പ്രത്യേക വ്യവസ്ഥ.— ഈ ആക്റ്റിൽ എന്തുതന്നെ അടങ്ങിയിരുന്നാലും, ഈ ആക്റ്റ് പ്രകാരം രജിസ്റ്റർ ചെയ്യുവാൻ ബാധ്യസ്ഥരായിരുന്നവരും എന്നാൽ രജിസ്റ്റർ ചെയ്തിട്ടില്ലാത്തവരും ആയ വ്യാപാരികൾക്ക് 2013 ഏപ്രിൽ 1-ാം തീയതിയ്ക്കും 2013 സെപ്റ്റംബർ 30-ാം തീയതിയ്ക്കും ഇടയിൽ സ്വമേധയാ രജിസ്റ്റർ ചെയ്യാവുന്നതും, അങ്ങനെയുള്ള വ്യാപാരികൾ 2013 ഏപ്രിൽ 1-ാം തീയതിയ്ക്ക് മുമ്പുള്ള ഇടപാടുകൾ സംബന്ധിച്ച് നികുതിയ്ക്കോ പിഴയ്ക്കോ ബാധ്യസ്ഥരായിരിക്കുന്നതല്ലാത്തതുകൊണ്ടു :

എന്നാൽ,

(എ) ഇറക്കുമതിക്കാർ ;

(ബി) വർക്ക്സ് കോൺട്രാക്ടർമാർ ;

(സി) 8-ാം വകുപ്പ് (സി) ഖണ്ഡം (i)-ാം ഉപഖണ്ഡത്തിൻ കീഴിൽ വരുന്ന വ്യാപാരികൾ ഒഴികെയുള്ള ഉല്പാദകർ ;

(ഡി) 6-ാം വകുപ്പിന്റെ (1)-ാം ഉപവകുപ്പിൽ പരാമർശിക്കപ്പെട്ട മറ്റു വ്യാപാരികൾ ;

(ഇ) കമ്പനികൾ ;

(എഫ്) ഏത് വ്യാപാരികൾക്കെതിരെയാണോ രജിസ്റ്റർ ചെയ്യാതിരുന്നതിനും നികുതി നൽകാതിരുന്നതിനും ഈ ആക്റ്റ് പ്രകാരം, 2013 ഏപ്രിൽ 1-ാം തീയതിക്ക് മുമ്പ് ശിക്ഷാനടപടികൾ ആരംഭിക്കപ്പെട്ടത്, അവർ; എന്നിവരുടെ ഇടപാടുകൾക്ക് ഈ വകുപ്പ് ബാധകമാകുന്നതല്ല :

എന്നുതന്നെയുമല്ല, 1961-ലെ ആദായനികുതി ആക്റ്റിൻ (1961-ലെ 43-ാം കേന്ദ്ര ആക്റ്റ്) കീഴിലുള്ള ഒഴിവാക്കൽ നൽകിയിട്ടുള്ള ധർമ്മസ്ഥാപനങ്ങൾ നടത്തുന്നതും 8-ാം വകുപ്പ് (ഇ) ഖണ്ഡപ്രകാരം നികുതി നൽകിയതിനുശേഷം കോമ്പൗണ്ടഡ് ഡീലറിൽനിന്നും ഔഷധങ്ങൾ വാങ്ങുന്നതുമായ ആശുപത്രികളെ, അങ്ങനെയുള്ള ഔഷധങ്ങളുടെ വിൽപ്പനയിൽമേലുള്ളതും അവരുടെ രോഗികൾക്ക് നടത്തുന്ന ലബോറട്ടറി സ്റ്റോർ ഇനങ്ങളുടെയും ഭക്ഷ്യ ഉൽപ്പന്നങ്ങളുടെയും വിൽപ്പനയിൽ മേലുള്ളതും ആയ നികുതിയിൽ നിന്നും ഒഴിവാക്കേണ്ടതാണ് :

എന്നുമാത്രമല്ല, ഈ ആക്റ്റുപ്രകാരം രജിസ്റ്റർ ചെയ്യാവാൻ ബാധ്യതയുള്ളതും എന്നാൽ 2013 മാർച്ച് 31-ാം തീയതി വരെ രജിസ്റ്റർ ചെയ്തിട്ടില്ലാത്തതുമായ അങ്ങനെയുള്ള ആശുപത്രികളെ സംബന്ധിച്ച്, 2005 ഏപ്രിൽ 1 മുതൽ 2013 മാർച്ച് 31 വരെയുള്ള കാലയളവിലേക്ക് മേൽ പറഞ്ഞ ക്ലിപ്ത നിബന്ധനയനുസരിച്ചുള്ള ഇളവ് ലഭിക്കുന്നതിനായി 2013 ജൂൺ 30-ാം തീയതിയോ അതിനുുമുമ്പായോ അവ രജിസ്റ്റർ ചെയ്തിരിക്കേണ്ടതാണ്.”;

(5) 24-ാം വകുപ്പിൽ, (1)-ാം ഉപവകുപ്പിൽ, നാലാം ക്ലിപ്തനിബന്ധനയ്ക്ക് പകരം താഴെ പറയുന്ന ക്ലിപ്തനിബന്ധന ചേർക്കേണ്ടതാണ്, അതായത് :—

“എന്നുമാത്രമല്ല, ഈ വകുപ്പുപ്രകാരം, 2013 മാർച്ച് 31-ാം തീയതി തീർപ്പാക്കാതെ നിലവിലുണ്ടായിരുന്ന നികുതിനിർണ്ണയങ്ങൾ 2014 മാർച്ച് 31-ാം തീയതിയോ അതിനു മുമ്പായോ പൂർത്തിയാക്കേണ്ടതാണ്”;

(6) 25-ാം വകുപ്പിൽ, (1)-ാം ഉപവകുപ്പിൽ, മൂന്നാം ക്ലിപ്തനിബന്ധനയ്ക്കുപകരം താഴെ പറയുന്ന ക്ലിപ്തനിബന്ധന ചേർക്കേണ്ടതാണ്, അതായത് :—

“എന്നുമാത്രമല്ല, ഈ വകുപ്പുപ്രകാരം, 2013 മാർച്ച് 31-ാം തീയതി തീർപ്പാക്കാതെ നിലവിലുണ്ടായിരുന്ന നികുതിനിർണ്ണയങ്ങൾ 2014 മാർച്ച് 31-ാം തീയതിയോ അതിനു മുമ്പായോ പൂർത്തിയാക്കേണ്ടതാണ്.”;

(7) 25 എ വകുപ്പിനുശേഷം താഴെ പറയുന്ന വകുപ്പ് ചേർക്കേണ്ടതാണ്, അതായത് :—

“25 ബി. ചില സംഗതികളിൽ നികുതിനിർണ്ണയങ്ങൾക്കുള്ള കാലപരണ കാലാവധി ദീർഘിപ്പിക്കൽ.—24-ാം വകുപ്പിലോ 25-ാം വകുപ്പിലോ എന്തുതന്നെ അടങ്ങിയിരുന്നാലും, ഈ ആക്റ്റോ അല്ലെങ്കിൽ മറ്റേതെങ്കിലും നിയമമോ പ്രകാരം ഏതെങ്കിലും അന്വേഷണമോ അന്വേഷണ വിചാരണയോ തീർപ്പാക്കാതെ നിലവിലിരിക്കുകയോ, പ്രസ്തുത വകുപ്പുകൾ പ്രകാരം പ്രത്യേകം പറഞ്ഞിട്ടുള്ള കാലയളവിനുള്ളിൽ ഏതെങ്കിലും നികുതിനിർണ്ണയം പൂർത്തീകരിക്കാൻ കഴിയാതിരിക്കുകയോ ചെയ്യുന്നിടത്ത്, ഡെപ്യൂട്ടി കമ്മീഷണർക്ക്, ശരിയായതും മതിയായതുമായ കാരണങ്ങളാൽ, നികുതിനിർണ്ണയം പൂർത്തിയാക്കുവാനുള്ള കാലാവധി, ആ വകുപ്പുകളിൽ പ്രത്യേകം പറഞ്ഞിട്ടുള്ള കാലാവധിയ്ക്കുമപ്പുറം ദീർഘിപ്പിച്ചു നൽകാവുന്നതാണ്.”;

(8) 48-ാം വകുപ്പിൽ, (1)-ാം ഉപവകുപ്പിൽ, “ഒരു കടത്ത് പാസ്സ് വാങ്ങേണ്ടതും” എന്ന വാക്കുകൾക്കുശേഷം “അങ്ങനെ വാങ്ങിയ ഓരോ കടത്ത് പാസ്സിന്മേലും സർക്കാരിന് നൂറ് രൂപയുടെ ഒരു ഫീസ് നൽകേണ്ടതും” എന്ന വാക്കുകൾ ചേർക്കേണ്ടതാണ്;

(9) പട്ടികകളിൽ,—

(എ) ഒന്നാം പട്ടികയിൽ,—

(i) ക്രമനമ്പർ 42-നും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും ശേഷം യഥാക്രമം, താഴെ പറയുന്ന ക്രമനമ്പരും ഉൾക്കുറിപ്പുകളും ചേർക്കേണ്ടതാണ്, അതായത്:—

“42 എ. പൊടിയരിയും മലരും വറുത്തരിയും അവലും ഉൾപ്പെടെയുള്ള അരി

- | | |
|-----------------------------|---------------|
| (1) നെല്ല് അല്ലാത്ത അരി | 1006 |
| (2) മലരും വറുത്തരിയും അവലും | 1904.20.00 |
| (3) പൊടിയരി | 1006.40.00 ”; |

(ii) ക്രമനമ്പർ 61-നും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും ശേഷം യഥാക്രമം, താഴെ പറയുന്ന ക്രമനമ്പരും ഉൾക്കുറിപ്പുകളും ചേർക്കേണ്ടതാണ്, അതായത്:—

“62. സർക്കാർ അംഗീകാരമുള്ള തീരമെന്ത്രി യൂണിറ്റുകൾ അവയുടെ ബ്രാൻച്ച് നാമത്തിൽ ഉല്പാദിപ്പിക്കുന്നതും വിൽക്കുന്നതുമായ ഉല്പന്നങ്ങൾ, അവർ വിൽക്കുന്ന ഘട്ടത്തിൽ. ***”;

(ബി) രണ്ടാം പട്ടികയിൽ,—

(i) ക്രമനമ്പർ 1-നും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും ശേഷം യഥാക്രമം, താഴെ പറയുന്ന ക്രമനമ്പരും ഉൾക്കുറിപ്പുകളും ചേർക്കേണ്ടതാണ്, അതായത്:—

“2. ഐസ്

2201.90.10” ;

(ii) ക്രമനമ്പർ 6-നും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും പകരം യഥാക്രമം, താഴെ പറയുന്ന ക്രമനമ്പരും ഉൾക്കുറിപ്പുകളും ചേർക്കേണ്ടതാണ്, അതായത്:—

“6. സൗരോർജ്ജ ഉപകരണങ്ങളും സ്പെയർ പാർട്ടുകളും

- | | |
|---|------------|
| (1) സോളാർ സെല്ലുകൾ | 8541.40.11 |
| (2) സോളാർ റാന്തലുകളും വിളക്കുകളും | 9405.50.40 |
| (3) സോളാർ റാന്തലുകളുടെയും വിളക്കുകളുടെയും ഭാഗങ്ങൾ,— | |
| (എ) ഗ്ലാസ്സിലുള്ളത് | 9405.91.00 |
| (ബി) പ്ലാസ്റ്റിക്കിലുള്ളത് | 9405.99.00 |
| (4) സൗരോർജ്ജ ഉപകരണം | **** |
| (5) സോളാർ വാട്ടർ ഹീറ്ററുകളും സംവിധാനങ്ങളും | **** |
| (6) സോളാർ ക്രോപ്പ് ഡ്രയറുകളും സംവിധാനങ്ങളും | **** |
| (7) സോളാർ റഫിജറേഷനുകളും സോളാർ കോൾഡ് സ്റ്റോറേജുകളും സോളാർ എയർ കണ്ടീഷനിംഗ് സംവിധാനങ്ങളും | **** |
| (8) സോളാർ സ്റ്റില്ലുകളും ഡിസലൈനേഷൻ സംവിധാനങ്ങളും | **** |
| (9) സോളാർ തെർമലിന്റെയും സോളാർ ഫോട്ടോവോൾട്ടായിക് കൺവേർഷന്റെയും അടിസ്ഥാനത്തിലുള്ള സോളാർ പമ്പുകൾ | **** |
| (10) സോളാർ പവർ ജനറേറ്റിംഗ് സംവിധാനം | **** |

(11) സോളാർ കുക്കറുകൾ *****

(12) കോൺസെൻട്രേറ്റിംഗും പൈപ്പ് ടൈപ്പുമായ സോളാർ കളക്റ്ററുകൾ *****

(13) ഫ്ലാറ്റ് പ്ലേറ്റ് സോളാർ കളക്റ്ററുകൾ *****

(14) സോളാർ ഫോട്ടോവോൾട്ടായിക് മോഡ്യൂളുകളും വാട്ടർ പമ്പുകൾക്കുള്ള പാനലുകളും മറ്റ് ആപ്ലിക്കേഷനും *****

(15) കറുപ്പ് തുടർച്ചയായി പ്ലേറ്റ് ചെയ്ത സോളാർ സെലക്ടീവ് കോട്ടിംഗ് ഷീറ്റുകളും ഫാനുകളും ട്യൂബുകളും *****

(16) വാക്വം ട്യൂബ് സോളാർ കളക്റ്ററുകൾ *****

(17) സോളാർ ഫോട്ടോ വോൾട്ടായിക് സെല്ലുകൾ, മൊഡ്യൂളുകൾ, മറ്റ് സംവിധാനങ്ങൾ/ഉപകരണങ്ങൾ ***** ” ;
(സി) മൂന്നാം പട്ടികയിൽ,—

(i) ക്രമനമ്പർ 62-ഉം അതിനെതിരെ (2)-ഉം (3)-ഉം കോളങ്ങളിലെ ഉൾക്കുറിപ്പുകളും വിട്ടുകളയേണ്ടതാണ്;

(ii) ക്രമനമ്പർ 86 എ-യ്ക്കും അതിനെതിരെ (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും ശേഷം യഥാക്രമം, താഴെ പറയുന്ന ക്രമനമ്പരും ഉൾക്കുറിപ്പുകളും ചേർക്കേണ്ടതാണ്, അതായത്:—

“ 86 ബി. മിനിസിപ്പൽ പ്ലാസ്റ്റിക് മാലിന്യം ***** ” ;

(iii) ക്രമനമ്പർ 87-ൽ, (2)-ാം കോളത്തിൽ, (2)-ാം ഇനത്തിനെതിരെയുള്ള ഉൾക്കുറിപ്പിൽ, “എം.ആർ.പി. 200 രൂപയിൽ കവിയാത്തതും” എന്ന വാക്കുകൾക്കും അക്കങ്ങൾക്കും പകരം “എം.ആർ.പി. 500 രൂപയിൽ കവിയാത്തതും” എന്ന വാക്കുകളും അക്കങ്ങളും ചേർക്കേണ്ടതാണ് ;

(iv) ക്രമനമ്പർ 93-ൽ, (1)-ാം ഇനത്തിൽ ഉപഇനം (ബി)-യ്ക്കും അതിനെതിരെ (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും ശേഷം താഴെ പറയുന്ന ഉപഇനവും ഉൾക്കുറിപ്പുകളും യഥാക്രമം ചേർക്കേണ്ടതാണ്, അതായത്:—

(സി) സോയാബീൻ പിണ്ണാക്ക്/മീൽ എന്നിവയിൽ
നിന്നും നിർമ്മിക്കുന്ന ഭക്ഷ്യയോഗ്യമായ
സോയ ചേർസ്

****” ;

(v) ക്രമനമ്പർ 107-ൽ, (3), (4), (5), (6), (7), (8), (9), (10), (11), (12),
(13), (14), (15), (16), (24), (25), (31) എന്നീ ഇനങ്ങളും അവയ്ക്കെതിരെ (2)-ഉം (3)-ഉം
കോളങ്ങളിലെ ഉൾക്കുറിപ്പുകളും വിട്ടുകളയേണ്ടതാണ്;

(vi) ക്രമനമ്പർ 141-നും അതിനെതിരെ (2)-ഉം (3)-ഉം കോളങ്ങളിലെ
ഉൾക്കുറിപ്പുകൾക്കും ശേഷം യഥാക്രമം, താഴെ പറയുന്ന ക്രമനമ്പരും ഉൾക്കുറിപ്പുകളും
ചേർക്കേണ്ടതാണ്, അതായത്:—

“ 141 എ. വാട്ടർബെഡ്

****” ;

(ഡി) ലിസ്റ്റ് എ.യിൽ,—

(i) ക്രമനമ്പർ 84-നും അതിനെതിരെ (2)-ഉം (3)-ഉം കോളങ്ങളിലെ
ഉൾക്കുറിപ്പുകൾക്കും ശേഷം യഥാക്രമം, താഴെ പറയുന്ന ക്രമനമ്പരും ഉൾക്കുറിപ്പുകളും
ചേർക്കേണ്ടതാണ്, അതായത്:—

“ 84 എ. ലെഡ് ഓക്സൈഡ്

2824” ;

(ii) ക്രമനമ്പർ 135 എ-യിൽ, (2)-ാം കോളത്തിലെ ഉൾക്കുറിപ്പിൽ,
“കാർഷിക കയ്യുറകൾ” എന്ന വാക്കുകൾക്കുശേഷം “ഗാർഹിക കയ്യുറകൾ” എന്ന
വാക്കുകൾ ചേർക്കേണ്ടതാണ്;

(iii) ക്രമനമ്പർ 174-ൽ, (10)-ാം ഇനത്തിനും അതിനെതിരെയുള്ള (2)-ഉം
(3)-ഉം കോളങ്ങളിലെ ഉൾക്കുറിപ്പുകൾക്കും ശേഷം യഥാക്രമം, താഴെ പറയുന്ന ഇനവും
ഉൾക്കുറിപ്പുകളും ചേർക്കേണ്ടതാണ്, അതായത്:—

“ (11) ആഗ്രോഷേഡ് നെറ്റ് എന്ന്

സാധാരണയായി വിളിക്കപ്പെടുന്ന

എച്ച് ഡി പി ഇ നെയ്തെടുത്ത തുണികൾ ****”.

11. വിവാഹാഘോഷങ്ങളിന്മേൽ സെസ്സ് ചുമത്തലും പിരിച്ചെടുക്കലും.—(1)
ത്രീ സ്റ്റാറോ അതിനു മുകളിലോ ഉള്ള വിഭാഗത്തിൽപ്പെട്ട ഹോട്ടലുകളിലോ,
ഡൈനിംഗ് ഹാളുകളിലേതുൾപ്പെടെ അഞ്ഞൂറിൽ കൂടുതൽ ഇരിപ്പിട ശേഷിയുള്ള
ആഡിറ്റോറിയങ്ങളിലോ നടത്തുന്ന ഓരോ വിവാഹാഘോഷത്തിന്മേലും, അതിനോടനുബ
ന്ധിച്ചുള്ള ആഘോഷങ്ങളിന്മേലും താഴെ പട്ടികയിൽ പ്രത്യേകം പറഞ്ഞിട്ടുള്ള
നിരക്കിൽ, മംഗല്യ നിധി സെസ്സ് എന്ന് വിളിക്കപ്പെടേണ്ട ഒരു സെസ്സ് ചുമത്തേണ്ടതും
പിരിച്ചെടുക്കേണ്ടതുമാണ്, അതായത് :—

(i)	ത്രീ സ്റ്റാറും അതിനുമുകളിലുമുള്ള ഹോട്ടലുകൾക്ക്	10,000 രൂപ
(ii)	മുൻസിപ്പൽ പ്രദേശത്ത് സ്ഥിതിചെയ്യുന്ന ഏയർ കണ്ടീഷൻ ചെയ്ത ആഡിറ്റോറിയത്തിന്	10,000 രൂപ
(iii)	പഞ്ചായത്ത് പ്രദേശത്ത് സ്ഥിതിചെയ്യുന്ന ഏയർ കണ്ടീഷൻ ചെയ്ത ആഡിറ്റോറിയത്തിന്	7,500 രൂപ
(iv)	മുൻസിപ്പൽ പ്രദേശത്ത് സ്ഥിതിചെയ്യുന്ന മറ്റു ആഡിറ്റോറിയങ്ങൾക്ക്	5,000 രൂപ
(v)	പഞ്ചായത്ത് പ്രദേശത്ത് സ്ഥിതിചെയ്യുന്ന മറ്റു ആഡിറ്റോറിയങ്ങൾക്ക്	3,000 രൂപ

(2) അങ്ങനെയുള്ള ഹോട്ടലിന്റെയോ ആഡിറ്റോറിയത്തിന്റെയോ ഉടമ ആരിൽ നിന്നാണോ അങ്ങനെയുള്ള ആഘോഷത്തിനുള്ള ചാർജുകൾ അല്ലെങ്കിൽ വാടക സ്വീകരിക്കുന്നത്, അയാളിൽ നിന്ന് സെസ്സ് പിരിച്ചെടുക്കേണ്ടതും ആയത് ഗവൺമെന്റ് ട്രഷറിയിൽ മംഗല്യനിധിയുടെ ഹെഡ് ഓഫ് അക്കൗണ്ടിൽ ഓരോ മാസവും 15-ാം തീയതിയോ അതിനുമുൻപോ അടയ്ക്കേണ്ടതുമാണ്.

(3) അങ്ങനെയുള്ള ഹോട്ടലിന്റെയോ ആഡിറ്റോറിയത്തിന്റെയോ ഉടമ, നിർണ്ണയിക്കപ്പെടാവുന്ന, അങ്ങനെയുള്ള ഫാറത്തിൽ ഒരു സ്റ്റേറ്റ്മെന്റ് ഫയൽ ചെയ്യേണ്ടതും ആയത് മംഗല്യനിധി സെസ്സ് അടച്ചതിനുള്ള തെളിവുസഹിതം 1976-ലെ കേരള ആഡംഭരങ്ങളിന്മേലുള്ള നികുതി ആക്റ്റിൻ (1976-ലെ 32) കീഴിൽ ആ പ്രദേശത്ത് അധികാരിതയുള്ള നികുതിനിർണ്ണയ അധികാരസ്ഥാനം മുൻപാകെ ഓരോ മാസവും 15-ാം തീയതിയോ അതിനുമുമ്പോ സമർപ്പിക്കേണ്ടതുമാണ്. മംഗല്യനിധി സെസ്സ് അടച്ച വിവരങ്ങൾ അടങ്ങുന്ന ഒരു രജിസ്റ്ററും കൂടി നിർണ്ണയിക്കപ്പെടാവുന്ന അങ്ങനെയുള്ള രീതിയിൽ, അദ്ദേഹം സൂക്ഷിക്കേണ്ടതാണ്.

(4) ഉടമയ്ക്ക്, കേരള സർക്കാരിന്റെ വാണിജ്യനികുതി വകുപ്പിന്റെ വെബ്സൈറ്റിലൂടെ ഇലക്ട്രോണിക് ആയി (3)-ാം ഉപവകുപ്പിൽ പരാമർശിച്ചിട്ടുള്ള സ്റ്റേറ്റ്മെന്റ് ഫയൽ ചെയ്യാവുന്നതും സെസ്സ് തുക അടയ്ക്കാവുന്നതുമാണ്.

(5) സെസ്സ് പിരിച്ചെടുക്കുവാൻ ഭരമേൽപ്പിക്കപ്പെട്ട് സ്ഥാപനത്തിന്റെ ഉടമ, 1976-ലെ കേരള ആഡംഭരങ്ങളിന്മേലുള്ള നികുതി ആക്റ്റിൻ (1976-ലെ 32) കീഴിൽ, അങ്ങനെയുള്ള സ്ഥാപനം സ്ഥിതിചെയ്യുന്ന പ്രദേശത്ത് അധികാരിതയുള്ള നികുതിനിർണ്ണയ അധികാരസ്ഥാനം മുൻപാകെ, നിർണ്ണയിക്കപ്പെടാവുന്ന, അങ്ങനെയുള്ള രീതിയിൽ, ഒരു യൂണിക് ഐഡന്റിഫിക്കേഷൻ നമ്പർ ലഭിക്കുന്നതിനായി അപേക്ഷിക്കേണ്ടതും നികുതി നിർണ്ണയ അധികാരസ്ഥാനം ആയത് സ്ഥാപനത്തിന് അനുവദിക്കേണ്ടതുമാണ്.

(6) (1)-ാം ഉപവകുപ്പിൽ പ്രസ്താവിച്ച പ്രകാരമുള്ള ഒരു ഹോട്ടലിന്റേയോ ആഡിറ്റോറിയത്തിന്റേയോ ഏതെങ്കിലും ഉടമ ഈ വകുപ്പുപ്രകാരം സെസ്സ് അടയ്ക്കാതെ ഒരു വിവാഹാഘോഷം നടത്തുന്നതിന് ഏതെങ്കിലും ആളെ അനുവദിക്കുകയാണെങ്കിൽ, അങ്ങനെയുള്ള ഉടമ, വിവാഹാഘോഷം അയാൾ നടത്തിയതാണ് എന്നതുപോലെ, അങ്ങനെയുള്ള സെസ്സ് തുക നൽകുന്നതിന് ബാധ്യസ്ഥനായിരിക്കുന്നതും, അങ്ങനെയുള്ള തുക 1976-ലെ കേരള ആഡംബരങ്ങളിന്മേലുള്ള നികുതി ആക്റ്റിൻ (1976-ലെ 32) കീഴിൽ, അയാളിൽ നിന്നും കിട്ടാനുള്ള കുടിശ്ശികയെന്നതുപോലെ, അയാളിൽ നിന്നും ഈടാക്കേണ്ടതുമാണ്.

(7) നിയമസഭ ഇതിലേക്കായി നിയമം വഴി യഥാവിധിയുള്ള ധനവിനിയോഗം നടത്തിയതിനുശേഷം, സർക്കാർ രൂപീകരിച്ച മംഗല്യനിധി പദ്ധതിയിൽ പ്രത്യേകം പറഞ്ഞിട്ടുള്ള ആവശ്യങ്ങൾക്കായി സർക്കാരിന്, അങ്ങനെയുള്ള തുക വിനിയോഗിക്കാവുന്നതാണ്.

വിശദീകരണം:—ഈ വകുപ്പിന്റെ ആവശ്യത്തിലേക്കായി,—

(എ) “ഉടമ” എന്ന വാക്കിൽ അങ്ങനെയുള്ള ഹോട്ടലുകളുടെയോ ആഡിറ്റോറിയങ്ങളുടെയോ, അതതുസംഗതിപോലെ, നടത്തിപ്പിന്റെ ചാർജ്ജ് തത്സമയം വഹിക്കുന്ന വ്യക്തി ഉൾപ്പെടുന്നതാണ്;

(ബി) “ആഡിറ്റോറിയം” എന്ന വാക്കിൽ ഹാളും കലയാണമണ്ഡപവും ഉൾപ്പെടുന്നതാണ് ;

(സി) “നിർണ്ണയിക്കപ്പെട്ട” എന്നാൽ സർക്കാർ ഇതിലേക്കായി ഉണ്ടാക്കിയ ചട്ടങ്ങൾ പ്രകാരം നിർണ്ണയിക്കപ്പെട്ട എന്നർത്ഥമാകുന്നു.

(8) 1976-ലെ കേരള ആഡംബരങ്ങളിന്മേലുള്ള നികുതി ആക്റ്റിലെ നികുതി നിർണ്ണയവും വസൂലാക്കലും സംബന്ധിച്ച വ്യവസ്ഥകൾ, ആവശ്യമായ ഭേദഗതികളോടെ, ഈ വകുപ്പുപ്രകാരം നികുതി നിർണ്ണയിക്കുന്നതിനും വസൂലാക്കുന്നതിനും ബാധകമാകുന്നതാണ്.

(ശരിത്തർജ്ജമ)

എസ്. ഗിരിജാ ദേവി,
നിയമവകുപ്പ് അഡീഷണൽ സെക്രട്ടറി.